

Sri Hari Stuti

(Harimeede)

శ్రీ హరి స్తుతిః (హరిమీడే

స్తోత్రం)

స్తోష్యే భక్త్యా విష్ణుమనాదిం జగదాదిం

యస్మిన్నే తత్సంసృతిచక్రం భ్రమతీత్రం |

యస్మిన్ దృష్టే నశ్యతి తత్సంసృతిచక్రం

తం సంసారధ్వాంతవినాశం హరిమీడే || 1 ||

యస్యైకాంశాదిత్థమశేషం జగదేత-

-త్ప్రాదుర్భూతం యేన పినద్ధం పునరిత్థం |

యేన వ్యాప్తం యేన విబుద్ధం సుఖదుఃఖై-

-స్తం సంసారధ్వాంతవినాశం హరిమీడే || 2 ||

సర్వజ్ఞో యో యశ్చ హి సర్వః సకలో యో

యశ్చానందోఽనంతగుణో యో గుణధామా |

యశ్చావ్యక్తో వ్యస్తసమస్తః సదసద్య-

-స్తం సంసారధ్వాంతవినాశం హరిమీడే || 3 ||

యస్మాదన్యన్నాస్త్యపి నైవం పరమార్థం

దృశ్యాదన్యో నిర్విషయజ్ఞానమయత్వాత్ |

జ్ఞాతృజ్ఞానజ్ఞేయవిహీనోఽపి సదా జ్ఞ-

-స్తం సంసారధ్వాంతవినాశం హరిమీడే || 4 ||

ఆచార్యేభ్యో లబ్ధసుసూక్ష్మాచ్యుతతత్త్వా

వైరాగ్యేణాభ్యాసబలాచ్చైవ ద్రఢింనా |

భక్త్యైకార్గ్యధ్యానపరా యం విదురీశం

తం సంసారధ్వాంతవినాశం హరిమీడే || 5 ||

ప్రాణానాయంయోమితి చిత్తం హృది రుద్ధ్వా

నాన్యత్స్మృత్వా తత్పునరత్రైవ విలాప్య |

క్షీణే చిత్తే భాద్యశిరస్మీతి విదుర్యం

తం సంసారధ్వాంతవినాశం హరిమీడే || 6 ||

యం బ్రహ్మఖ్యం దేవమనన్యం పరిపూర్ణం

హృత్సం భక్తైర్లభ్యమజం సూక్ష్మమతర్క్యం |
ధ్యాత్వాత్మస్థం బ్రహ్మవిదో యం విదురీశం
తం సంసారధ్వాంతవినాశం హరిమీడే || 7 ||

మాత్రాతీతం స్వాత్మవికాసాత్మవిబోధం
జ్ఞేయాతీతం జ్ఞానమయం హృద్యుపలభ్యం |
భావగ్రాహ్యోనందమనన్యం చ విదుర్యం
తం సంసారధ్వాంతవినాశం హరిమీడే || 8 ||

యద్యద్వేద్యం వస్తుసతత్త్వం విషయాఖ్యం
తత్తద్బ్రహ్మైవేతి విదిత్వా తదహం చ |
ధ్యాయంత్యేవం యం సనకాద్యా మునయోఽజం
తం సంసారధ్వాంతవినాశం హరిమీడే || 9 ||

యద్యద్వేద్యం తత్తదహం నేతి విహాయ
స్వాత్మజ్యోతిర్జ్ఞానమయానందమవాప్య |
తస్మిన్నస్మీత్యాత్మవిదో యం విదురీశం
తం సంసారధ్వాంతవినాశం హరిమీడే || 10 ||

హిత్యాహిత్యా దృశ్యమశేషం సవికల్పం

మత్వా శిష్టం భాద్యశిమాత్రం గగనాభం |

త్యక్త్వా దేహం యం ప్రవిశంత్యచ్యుతభక్తా-

-స్తం సంసారధ్వాంతవినాశం హరిమీడే || 11 ||

సర్వత్రాస్తే సర్వశరీరీ న చ సర్వః

సర్వం వేత్త్యేవేహ న యం వేత్తి చ సర్వః |

సర్వత్రాంతర్యామితయేత్థం యమయన్ య-

-స్తం సంసారధ్వాంతవినాశం హరిమీడే || 12 ||

సర్వం దృష్ట్వా స్వాత్మని యుక్త్వా జగదేత-

-ద్దృష్ట్వాత్మానం చైవమజం సర్వజనేషు |

సర్వాత్మైకోఽస్మీతి విదుర్యం జనహృత్స్థం

తం సంసారధ్వాంతవినాశం హరిమీడే || 13 ||

సర్వత్రైకః పశ్యతి జిఘ్రుత్యథ భుంక్తే

స్పృష్టా శ్రోతా బుద్ధ్యతి చేత్యాహురిమం యం |

సాక్షీ చాస్తే కర్తుషు పశ్యన్నితి చాన్యే

తం సంసారధ్వాంతవినాశం హరిమీడే || 14 ||

పశ్యఞ్ఘృణ్వన్నత్ర విజానన్రసయన్స

జిఘ్రద్భిభ్రద్దేహమిమం జీవతయేత్థం |

ఇత్యాత్మానం యం విదురీశం విషయజ్ఞం

తం సంసారధ్వాంతవినాశం హరిమీడే || 15 ||

జాగ్రద్దృష్ట్యా స్థూలపదార్థానథ మాయాం

దృష్ట్యా స్వప్నేఽథాపి సుషుప్తౌ సుఖనిద్రాం |

ఇత్యాత్మానం వీక్ష్య ముదాస్తే చ తురీయే

తం సంసారధ్వాంతవినాశం హరిమీడే || 16 ||

పశ్యన్శుద్ధోఽప్యక్షర ఏకో గుణభేదా-

-న్నానాకారాన్స్ఫటికవద్భాతి విచిత్రః |

భిన్నశ్చిన్నశ్చాయమజః కర్మఫలైర్య-

-స్తం సంసారధ్వాంతవినాశం హరిమీడే || 17 ||

బ్రహ్మ విష్ణూ రుద్రహుతాశౌ రవిచంద్రా-

-వింద్రో వాయుర్యజ్ఞ ఇతీత్థం పరికల్ప్య |

ఏకం సంతం యం బహుధాహుర్మతిభేదా-

-త్తం సంసారధ్వాంతవినాశం హరిమీడే || 18 ||

సత్యం జ్ఞానం శుద్ధమనంతం వ్యతిరిక్తం

శాంతం గూఢం నిష్కలమానందమనన్యం |
ఇత్యాహదౌ యం వరుణోఽసౌ భృగవేఽజం
తం సంసారధ్వాంతవినాశం హరిమీడే || 19 ||

కోశానేతాన్పంచరసాదీనతిహాయ
బ్రహ్మసీతి స్వాత్మని నిశ్చిత్య దృశిస్థం |
పిత్రా శిష్టో వేద భృగుర్యం యజురంతే
తం సంసారధ్వాంతవినాశం హరిమీడే || 20 ||

యేనావిష్టో యస్య చ శక్త్యా యదధీనః
క్షేత్రజ్ఞోఽయం కారయితా జంతుషు కర్తుః |
కర్తా భోక్తాత్మాత్ర హి యచ్ఛక్త్యధిరూఢ-
-స్థం సంసారధ్వాంతవినాశం హరిమీడే || 21 ||

సృష్ట్యా సర్వం స్వాత్మతయైవేత్థమతర్క్యం
వ్యాప్యథాంతః కృత్స్న మిదం సృష్టమశేషం |
సచ్ఛ త్యచ్ఛాభూత్పరమాత్మా స య ఏక-
-స్థం సంసారధ్వాంతవినాశం హరిమీడే || 22 ||

వేదాంతైశ్చాధ్యాత్మికశాస్త్రైశ్చ పురాణైః

శాస్త్రైశ్చాన్వైః సాత్త్వతతంత్రైశ్చ యమీశం |

దృష్ట్వా ధాంతశ్చేతసి బుద్ధ్వా వివిశుర్యం

తం సంసారధ్వాంతవినాశం హరిమీడే || 23 ||

శ్రద్ధాభక్తిధ్యానశమాద్వైర్యతమానై-

-రాజుం శక్యో దేవ ఇహైవాశు య ఈశః |

దుర్విజ్ఞేయో జన్మశతైశ్చాపి వినా తై-

-స్తం సంసారధ్వాంతవినాశం హరిమీడే || 24 ||

యస్యాతర్క్యం స్వాత్మవిభూతేః పరమార్థం

సర్వం ఖల్విత్యత్ర నిరుక్తం శ్రుతివిద్భిః |

తజ్ఞాతిత్వాదబ్ధితరంగాభమభిన్నం

తం సంసారధ్వాంతవినాశం హరిమీడే || 25 ||

దృష్ట్వా గీతాస్వక్షరతత్త్వం విధినాజం

భక్త్యా గుర్వా లభ్య హృదిస్థం దృశిమాత్రం |

ధ్యాత్వా తస్మిన్నసంయహమిత్యత్ర విదుర్యం

తం సంసారధ్వాంతవినాశం హరిమీడే || 26 ||

క్షేత్రజ్ఞత్వం ప్రాప్య విభుః పంచముఖైర్యో

భుంక్తేఽజస్రం భోగ్యపదార్థాన్ ప్రకృతిస్థః |

క్షేత్రే క్షేత్రేఽస్విందువదేకో బహుధాస్తే

తం సంసారధ్వాంతవినాశం హరిమీడే || 27 ||

యుక్త్యాలోడ్య వ్యాసవచాంస్యత్ర హి లభ్యః

క్షేత్రక్షేత్రజ్ఞాంతరవిద్భిః పురుషాఖ్యః |

యోఽహం సోఽసౌ సోఽసంయహమేవేతి విదుర్యం

తం సంసారధ్వాంతవినాశం హరిమీడే || 28 ||

ఏకీకృత్యానేకశరీరస్థమిమం జ్ఞం

యం విజ్ఞాయేహైవ స ఏవాశు భవంతి |

యస్మింలీనా నేహ పునర్జన్మ లభంతే

తం సంసారధ్వాంతవినాశం హరిమీడే || 29 ||

ద్వంద్వైకత్వం యచ్చ మధుబ్రాహ్మణవాక్యైః

కృత్వా శక్రోపాసనమాసాద్య విభూత్యా |

యోఽసౌ సోఽహం సోఽసంయహమేవేతి విదుర్యం

తం సంసారధ్వాంతవినాశం హరిమీడే || 30 ||

యోఽయం దేహీ చేష్టయితాఽంతఃకరణస్థః

సూర్యే చాసౌ తాపయితా సోఽసంయహమేవ |

ఇత్యాత్మైక్యోపాసనయా యం విదురీశం

తం సంసారధ్వాంతవినాశం హరిమీడే || 31 ||

విజ్ఞానాంశో యస్య సతః శక్త్యధిరూఢో

బుద్ధిర్బుద్ధ్యత్యత్ర బహిర్బుద్ధ్యపదార్థాన్ |

నైవాంతఃస్థం బుద్ధ్యతి యం బోధయితారం

తం సంసారధ్వాంతవినాశం హరిమీడే || 32 ||

కోఽయం దేహీ దేవ ఇతీత్థం సువిచార్య

జ్ఞాతా శ్రోతా మంతయితా చైష హి దేవః |

ఇత్యాలోచ్య జ్ఞాంశ ఇహాస్మీతి విదుర్యం

తం సంసారధ్వాంతవినాశం హరిమీడే || 33 ||

కో హ్యేవాన్యాదాత్మని న స్యాదయమేష

హ్యేవానందః ప్రాణితి చాపానితి చేతి |

ఇత్యస్తిత్వం వక్త్యుపపత్త్యా శ్రుతిరేషా

తం సంసారధ్వాంతవినాశం హరిమీడే || 34 ||

ప్రాణో వాఽహం వాక్చ్రవణాదీని మనో వా

బుద్ధిర్వాహం వ్యస్త ఉతాహోఽపి సమస్తః |

ఇత్యాలోచ్య జ్ఞప్తిరిహాస్మీతి విదుర్యం

తం సంసారధ్వాంతవినాశం హరిమీడే || 35 ||

నాహం ప్రాణో నైవ శరీరం న మనోఽహం

నాహం బుద్ధిర్నాహమహంకారధియౌ చ |

యోఽత్ర జ్ఞాంశః సోఽసంయహమేవేతి విదుర్యం

తం సంసారధ్వాంతవినాశం హరిమీడే || 36 ||

సత్తామాత్రం కేవలవిజ్ఞానమజం స-

-త్సాక్ష్యం నిత్యం తత్త్వమసీత్యాత్మసుతాయ |

సాంనామంతే ప్రాహ పితా యం విభుమాద్యం

తం సంసారధ్వాంతవినాశం హరిమీడే || 37 ||

మూర్తామూర్తే పూర్వమపోహ్యథ సమాధౌ

దృశ్యం సర్వం నేతి చ నేతీతి విహాయ |

చైతన్యాంశే స్వాత్మని సంతం చ విదుర్యం

తం సంసారధ్వాంతవినాశం హరిమీడే || 38 ||

ఓతం ప్రోతం యత్ర చ సర్వం గగనాంతం

యోఽస్థూలానణ్వాదిషు సిద్ధోఽక్షరసంజ్ఞః |

జ్ఞాతాతోఽన్యో నేత్యుపలభ్యో న చ వేద్య-

-స్తం సంసారధ్వాంతవినాశం హరిమీడే || 39 ||

తావత్సర్వం సత్యమివాభాతి యదేత-

-ద్యావతోఽస్మీత్యాత్మని యో జ్ఞో న హి దృష్టః |

దృష్టే యస్మిన్సర్వమసత్యం భవతీదం

తం సంసారధ్వాంతవినాశం హరిమీడే || 40 ||

రాగాముక్తం లోహాయుతం హేమ యథాగ్నౌ

యోగాష్టాంగేరుజ్జ్వలితజ్ఞానమయాగ్నౌ |

దగ్ధ్వాత్మానం జ్ఞం పరిశిష్టం చ విదుర్యం

తం సంసారధ్వాంతవినాశం హరిమీడే || 41 ||

యం విజ్ఞానజ్యోతిషమాద్యం సువిభాంతం

హృద్యర్కేంద్వగ్నోకసమీడ్యం తటిదాభం |

భక్త్యారాధ్యేహైవ విశంత్యాత్మని సంతం

తం సంసారధ్వాంతవినాశం హరిమీడే || 42 ||

పాయాద్భక్తం స్వాత్మని సంతం పురుషం యో

భక్త్యా స్తోతీత్యాంగిరసం విష్ణురిమం మాం |

ఇత్యాత్మానం స్వాత్మని సంహృత్య సదైక-

-స్తం సంసారధ్వాంతవినాశం హరిమీడే || 43 ||

[* అధికశ్లోకః -

ఇత్థం స్తోత్రం భక్తజనేడ్యం భవభీతి-

-ధ్వాంతార్కాభం భగవత్పాదీయమిదం యః |

విష్టోర్లోకం పఠతి శృణోతి వ్రజతి జ్ఞో

జ్ఞానం జ్ఞేయం స్వాత్మని చాప్నోతి మనుష్యః || 44

||

*)

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ శ్రీ హరి స్తుతిః సంపూర్ణం

|